

खबर संक्षेप

भाजपा जनता के असली मुद्दों से ध्यान भटकाने का कर रही प्रयास : विधायी

भैयाथान। ब्लॉक कांग्रेस कमेटी की अध्यक्ष विद्यात्री सिंह देव ने भाजपा पर दुष्प्रचार और अनर्गल बयानबाजी की राजनीति करने का आरोप लगाया है। उन्होंने प्रेस वार्ता के दौरान कहा कि भाजपा जनता के असली मुद्दों से ध्यान भटकाने का प्रयास कर रही है वहीं भाजपा मंडल अध्यक्ष सुनील साहू द्वारा सोशल मीडिया में किए जा रहे दावों पर तीखी प्रतिक्रिया व्यक्त की। उन्होंने कहा कि हाल ही में पूर्व उपमुख्यमंत्री टीएस सिंहदेव के क्षेत्रीय दौरे के दौरान भाजपा से जुड़े अनेक कार्यकर्ताओं ने कांग्रेस की सदस्यता ग्रहण की थी, लेकिन भाजपा इसे झूठा बताकर भ्रम फैलाने की कोशिश कर रही है। विद्यात्री सिंहदेव ने कहा कि भाजपा मंडल अध्यक्ष को पहले आत्मचिंतन करना चाहिए और अपने मंडल की वास्तविक स्थिति का अध्ययन करना चाहिए। उन्होंने दावा किया कि अपने वाले समय में भाजपा के और भी कार्यकर्ता तथा पदाधिकारी कांग्रेस की विचारधारा से प्रभावित होकर पार्टी में शामिल होंगे। महिलाओं पर लगाए गए आरोपों को लेकर उन्होंने भाजपा नेताओं को आड़े हाथों लेते हुए कहा कि यदि उनके पास किसी प्रकार का प्रमाण है तो उसे सार्वजनिक करें, अन्यथा महिलाओं के सम्मान को ठेस पहुंचाने वाले इस प्रकार के निराधार आरोप लगाना बंद करें। विद्यात्री सिंह देव ने कहा कि भटगांव विधानसभा क्षेत्र सहित पूरे इलाके की जनता रसोई गैस की किल्लत, पेट्रोल-डीजल की कमी, लगातार बढ़ती महंगाई से परेशान है। उन्होंने कहा कि बढ़ती बेरोजगारी और युवाओं की लगातार उपेक्षा के कारण भाजपा के प्रति लोगों का विश्वास कम होता जा रहा है। बड़ी संख्या में युवक-युवतियां कांग्रेस की विचारधारा, सामाजिक न्याय, रोजगार और जनहित की नीतियों से प्रभावित होकर पार्टी से जुड़ रहे हैं। उन्होंने कहा कि टीएस सिंहदेव के क्षेत्र भ्रमण के दौरान जनता और युवाओं ने जिस उत्साह और समर्थन के साथ कांग्रेस का स्वागत किया।



हरिभूमि न्यूज

►► खेदम

घने जंगल के बीच बसे राजस्व एवं वनग्रामों में निवासरत ग्रामीणों के जीवन को आसान बनाने के उद्देश्य से एक

खास बातें

■ ढीबरी के भरोसे ग्रामीणों की गुजर रही रातें

■ बरसात में होगी भारी परेशानी

सालों से 80 फीसदी प्लांट देखरेख एवं मरम्मत के अभाव में बंद हो पड़े हैं। जो चालू है वह भी 2-3 घंटे ही काम कर रहे हैं। सोलर प्लांट बंद होने के कारण गांवों में लम्बे समय से अंधेरा छाया है।

सूरजपुर जिलान्तर्गत दूरस्थ विकासखंड ओड़ुगी में बड़ी संख्या में गांव बीहड़ों में बसे हैं। इन गांवों में अभी भी मूलभूत सुविधाओं की भारी कमी है। वन क्षेत्र के भीतर यापन करने वाले ग्रामीणों का जीवन आसान बनाने के उद्देश्य से राज्य शासन द्वारा इन गांवों में सोलर प्लांट के माध्यम से उजाला करने का निर्णय लिया गया तथा दो चरणों में विकासखण्ड के 104 गांवों में सोलर प्लांट स्थापित किया गया। प्रथम चरण में वर्ष 2013-14 में अधिक समस्याग्रस्त ग्रामों तथा वर्ष



सोलर पैनल।



शिकायत करते ग्रामीण।

पढ़ाई से दूर हो रहे बच्चे

सोलर लाइट बंद पड़े होने के बाद स्कूली बच्चे पढ़ाई से दूर हो गए हैं। ग्रामीणों का कहना है कि ढीबरी की रेशनी में बच्चे पढ़ाई नहीं कर रहे हैं तथा घरेलू काम एवं अन्य गतिविधियों में समय गुजार रहे हैं। पर्याप्त रेशनी के अभाव में बच्चों का मतिवृक्ष खराब हो रहा है। सोलर प्लांट बंद होने से ग्रामीण अपना मोबाइल तक चार्ज नहीं कर पा रहे हैं। तथा मोबाइल चार्ज करने के लिए ग्रामीणों को दूरसे गांव का चक्कर लगाना पड़ रहा है। जंगल से सटे गांवों में बरसात के दौरान हिंसक वन्यजीवों की आवाजही बढ़ जाती है साथ ही सांप-खिचु का भी प्रकोप बढ़ जाता है। बरसात पूर्व बंद सोलर इकाइयों को दुरुस्त नहीं किया गया तो ग्रामीणों को भारी परेशानी का सामना करना पड़ेगा। ग्रामीण इसकी समस्या का निदान विद्युत विस्तार को बता रहे हैं लेकिन वनक्षेत्र होने के कारण विद्युत विस्तार में कई चुनौतियां हैं। वर्षों पूर्व आदिवासी परिवारों को दिए गए होम लाइट भी खराब पड़े हैं।

9 गांवों में मिली है विस्तार की स्वीकृति

शासन द्वारा हाल ही में चांदनी-बिहारपुर क्षेत्र के दूरस्थ राजस्व ग्राम रसोकी, लुह, कलाईपाट, मुण्ड, बैजनापाट, छतरग, घुईडीह, केवरा में शासन द्वारा विद्युत विस्तार की स्वीकृति प्रदान की गई है। स्वीकृति मिलने के उपरांत विभाग टेंडर प्रक्रिया की तैयारियों में जुटा है। टेंडर प्रक्रिया में न्यूनतम एक महीने का समय लाने की र्मावना है। ऐसे में बरसात पूर्व विद्युत विस्तार संभव नहीं है तथा सोलर प्लांट की मरम्मत नहीं हुई तो ग्रामीणों को ढीबरी के भरोसे बरसात गुजारना पड़ेगा। इनमें कई वनग्राम गुरुखासीदास टाडगर रिजर्व की सीमा में हैं जहां समस्या अधिक है।

2016-17 में सोलर लाइट प्लांट स्थापित किया गया साथ ही गांव-गांव में हाईमास्ट लाइट एवं प्लांट से दूर बसे परिवारों को होम लाइट की

सुविधा प्रदान की गई थी। अभियान के तहत जिन गांवों को सोलर पावर से रोशन किया गया उनमें अधिकांश गांव दूरस्थ चांदनी-बिहारपुर क्षेत्र के

उदयपुर महाविद्यालय में अंतिम वर्ष के विद्यार्थियों को दी गई विदाई



उदयपुर। शासकीय राजकुमार धीरज सिंह महाविद्यालय में शुक्रवार को बीए, बीएससी एवं बीकॉम अंतिम वर्ष के छात्र-छात्राओं के लिए विदाई समारोह का आयोजन किया गया। कार्यक्रम का आयोजन कनिष्ठ छात्र-छात्राओं द्वारा महाविद्यालय के तत्वावधान में किया गया। समारोह के मुख्य अतिथि जनभागीदार अध्यक्ष राधेश्याम सिंह ठाकुर एवं अध्यक्षता प्राचार्य अभिनंदन भाजपा ने की। कार्यक्रम की शुरुआत सरगुजिहा पारंपरिक परिधान में सजे अंतिम वर्ष के विद्यार्थियों के स्वागत से हुई। स्वागत गीत एवं तालियों की गूंज के बीच विद्यार्थियों का अभिनंदन किया गया। इसके बाद मां सरस्वती एवं छत्तीसगढ़ महतारी के छायाचित्र पर पुष्प अर्पित कर पूजा-अर्चना की गई। मुख्य अतिथि राधेश्याम सिंह ठाकुर ने कहा कि महाविद्यालय जीवन युवाओं के व्यक्तित्व निर्माण और भविष्य विकास का महत्वपूर्ण पड़ाव होता है। इसी परिवेश में विद्यार्थी देश-दुनिया की वास्तविक समझ विकसित करते हैं और समाज व राष्ट्र के लिए उपयोगी नागरिक बनते हैं। प्राचार्य प्रोफेसर वंदना पांडे ने कहा कि विदाई जीवन का ऐसा महत्वपूर्ण क्षण है, जो एक अध्ययन के समापन के साथ नए अवसरों की शुरुआत का संकेत देता है। उन्होंने विद्यार्थियों को परिश्रम, अनुशासन और संघर्ष के मार्ग पर चलते हुए सफलता प्राप्त करने का संदेश दिया। कार्यक्रम के दौरान अंतिम वर्ष के विद्यार्थियों ने अपने कॉलेज जीवन के अनुभव साझा किए तथा भविष्य की योजनाओं पर चर्चा की। कनिष्ठ विद्यार्थियों ने वरिष्ठों से मिले मार्गदर्शन और सहयोग को याद करते हुए अपनी भावनाएं व्यक्त की। कार्यक्रम की अंतिम कड़ी में विद्यार्थियों द्वारा रंगारंग सांस्कृतिक कार्यक्रम प्रस्तुत किए गए, जिनमें पारंपरिक लोकनृत्य, लोकगीत एवं स्थानीय संस्कृति की झलक देखने को मिली।

हरिभूमि न्यूज

►► अम्बिकापुर

बतौली विकास मंच की पहल पर ग्राम भटको स्थित प्राचीन एवं आस्था के केंद्र पंचमुखी हनुमान मंदिर के जीर्णोद्धार कार्य हेतु विधिवत भूमि पूजन कार्यक्रम आयोजित किया गया। कार्यक्रम में सीतापुर विधायक रामकुमार टोप्पो मुख्य अतिथि के रूप में उपस्थित रहे। वैदिक मंत्रोच्चार एवं पूजा-अर्चना के साथ मंदिर जीर्णोद्धार कार्य का शुभारंभ किया गया।

इस अवसर पर विधायक श्री टोप्पो ने मंदिर परिसर में श्रद्धालुओं की सुविधा के लिए श्रेष्ठ निर्माण की घोषणा करते हुए कहा कि बतौली विकास मंच द्वारा सामाजिक जागरूकता, नैतिक मूल्यों के संरक्षण तथा सामूहिक भागीदारी के माध्यम से किया जा रहा यह प्रयास अत्यंत प्रेरणादायी है। उन्होंने कहा कि किसी भी समाज की शक्ति उसकी सामूहिक चेतना और सांस्कृतिक मूल्यों में निहित होती है तथा मंदिर केवल पूजा का स्थान नहीं, बल्कि समाज को जोड़ने वाला कड़ भी होता है। बतौली विकास मंच के संयोजक अशोक गुप्ता ने कहा कि मंच का



उद्देश्य केवल मंदिर जीर्णोद्धार तक सीमित नहीं है, बल्कि समाज में नैतिक जागरूकता लाना, युवाओं को संस्कारों से जोड़ना तथा लोगों को माता-पिता के प्रति सम्मान और सेवा की भावना के लिए प्रेरित करना भी है। इस दौरान नानमणि पैकरा, अशोक गुप्ता, आशीष गुप्ता, ललितता पैकरा, प्रवीण गर्ग, राजेश अग्रवाल, सुकून राम, गुलाब

अग्रवाल, रज्जुमार, जितेश्वर पाठक, विश्वनाथ यादव, राजेंद्र पैकरा, सुधा सिंधु, संतोष गुप्ता, दीपक गुप्ता, आरुष अग्रवाल, शशांक गुप्ता, सिद्धांत गुप्ता, जवाहर प्रधान, रोबा टोप्पो, राम प्रसाद, नितिन गुप्ता, सुमन गोयल, अलय त्रिपाठी, राजेश गुप्ता, मनीष गुप्ता,लव गुप्ता सहित बड़ी संख्या में ग्रामवासी उपस्थित रहे।

सुहागिन महिलाओं ने पति की दीर्घायु के लिए की वट सावित्री पूजा

अम्बिकापुर। शहर सहित आसपास के क्षेत्रों में वट सावित्री पूजा श्रद्धा और आस्था के साथ मनाया गया। सुहागिन महिलाओं ने वट वृक्ष के नीचे एकत्र होकर विधि-विधान से पूजा-अर्चना की और व्रत कथा सुनी। कई स्थानों पर सुबह से ही महिलाओं की भीड़ मंदिरों और बट वृक्षों के पास देखने को मिली।

महिलाओं ने निर्जला उपवास रखकर अपने पति की लंबी आयु, सुख-समृद्धि और परिवार की खुशहाली के लिए भगवान से प्रार्थना की। पूजा के दौरान महिलाओं ने वट वृक्ष की परिक्रमा करते हुए कच्चा धागा बांधा, फल-फूल, अक्षत, रोली, दीप और जल अर्पित किया। इसके बाद वट सावित्री व्रत की कथा सुनी। पूजा के बाद महिलाओं ने एक-दूसरे को सुहाग सामग्री भेंट कर आशीर्वाद भी दिया। शहर के कई मंदिरों, मोहल्लों और कॉलोनियों में सामूहिक रूप से यह व्रत मनाया गया। महिलाओं ने पारंपरिक वेशभूषा में सज-धजकर पूरे उत्साह और श्रद्धा



मान्यता है कि बरगद का वृक्ष त्रिदेव ब्रह्मा, विष्णु और महेश का प्रतीक माना जाता है। इसलिए इसकी पूजा करने से दंपत्य जीवन में सुख, समृद्धि और अखंड सौभाग्य की प्राप्ति होती है। इसी आस्था के साथ शहर में भी महिलाओं ने पूरे श्रद्धा भाव से बट सावित्री व्रत का पालन किया और परिवार की सुख-शांति के लिए प्रार्थना की।

के साथ पूजा में भाग लिया। दिनभर धार्मिक माहौल बना रहा और बट वृक्षों के आसपास भक्ति और आस्था का वातावरण देखने को मिला। धार्मिक मान्यताओं के अनुसार वट सावित्री व्रत का विशेष महत्व माना जाता है। यह व्रत ज्येष्ठ अमावस्या के दिन रखा जाता है और सुहागिन महिलाएं अपने पति की दीर्घायु एवं वैवाहिक सुख के लिए करती हैं। पौराणिक कथा के अनुसार सावित्री ने अपने पति सत्यवान के प्राण यमराज से वापस प्राप्त किए थे। उसी घटना की स्मृति में यह व्रत किया जाता है।

दवा वितरण प्रणाली में बढ़ते हस्तक्षेप से छोटे एवं मध्यम व्यवसाय प्रभावित हो रहा

दवा कारोबारी संघ का 20 को देशव्यापी बंद का आह्वान, कलेक्टर को सौंपा ज्ञापन

हरिभूमि न्यूज

►► विश्रामपुर

ऑल इंडिया ऑर्गनाइजेशन ऑफ केमिस्ट एंड ड्रुगिस्ट (एआईओसीडी) के आह्वान पर छत्तीसगढ़ केमिस्ट एंड ड्रुगिस्ट एसोसिएशन (सीसीडीए) ने 20 मई को प्रस्तावित एक दिवसीय राष्ट्रव्यापी बंद को लेकर कलेक्टर सूरजपुर को ज्ञापन सौंपा है। ज्ञापन में दवा व्यापार एवं जनस्वास्थ्य से जुड़े मुद्दों पर हस्तक्षेप कर केंद्र सरकार तक मांगें पहुंचाने आह्वान की गई है।

संघ के पदाधिकारियों ने बताया कि देशभर के 12.40 लाख से अधिक केमिस्ट एवं वितरकों का प्रतिनिधित्व करने वाली संस्था लंबे

समय से लंबित मांगों को लेकर आंदोलनरत है, संगठन का कहना है कि अवैध ई-फार्मसी संचालन, बड़े कॉर्पोरेट घरानों द्वारा अनुचित मूल्य निर्धारण (प्रिडरेटी प्राइसिंग) तथा दवा वितरण प्रणाली में बढ़ते हस्तक्षेप से छोटे एवं मध्यम केमिस्टों का व्यवसाय प्रभावित हो रहा है, ज्ञापन में केंद्र सरकार की अधिसूचना 28 अगस्त 2018 एवं 26 मार्च 2020 को वापस लेने की मांग की गई है। संगठन का आरोप है कि कोविड काल में जारी की गई व्यवस्थाएं अब जनस्वास्थ्य और पारंपरिक दवा वितरण प्रणाली के लिए खतरा बन रही हैं। दवा व्यापारियों ने आशंका जताई है कि कोविड काल में जारी की गई अनियंत्रित ई-फार्मसी संचालन से



कलेक्टर को ज्ञापन सौंपते दवा व्यवसायी।

बिना चिकित्सकीय पर्चों के दवाओं की बिक्री, एंटीबायोटिक दवाओं का दुरुपयोग, नकली दवाओं की

आपूर्ति और एंटी माइक्रोबियल रेजिस्टेंस (एएमआर) जैसी गंभीर समस्याएं बढ़ सकती हैं। ज्ञापन में

भीषण गर्मी में राहगीरों का सहारा बना वरिष्ठ नागरिक संघ, नगर के 20 स्थानों पर खोल प्याऊ

सूरजपुर। भीषण गर्मी और बढ़ते तापमान को देखते हुए वरिष्ठ नागरिक संघ ने पूर्व की भांति इस वर्ष भी नगर व आसपास के प्रमुख व्यस्त मार्ग, चौराहो, कार्यालय, न्यायालय व सार्वजनिक स्थानों पर कुल 20 जगहों पर प्याऊ जल सेवा केन्द्र की शुरुआत की गई है। इन प्याऊ केन्द्रों के माध्यम से राहगीरों, पक्षकारों, मजदूरों और आम लोगों को न केवल शुद्ध एवं ठंडा पानी उपलब्ध कराया जा रहा है बल्कि चिलचिलाती धूप से राहत देने व डिहाइड्रेशन से बचाने के लिए विशेष रूप से ग्लूकोज मिला ठंडा पानी भी पिलाया जा रहा है।

संघ के संयोजक लालचंद अग्रवाल एवं अध्यक्ष अनिल गोयल ने बताया कि वरिष्ठ नागरिक संघ ने इस भीषण गर्मी से राहत दिलाने के लिए एल्यू व्यस्स्था की कमान संभाली है। जिला अस्पताल में भर्ती मरीजों के परिजन को भी प्रतिदिन सुबह निःशुल्क राजा व पैथिक नाश्ता अनेक वर्षों से उपलब्ध करवा रहे है तथा निःशुल्क ग्लूकोज डाबर इण्डिया ने रजनीश अग्रवाल के एन-जीओ के माध्यम से उपलब्ध करवाया है। जिला ट्रॉस स न्यायालय में वरिष्ठ नागरिक संघ के लालचंद



अग्रवाल, भोला प्रसाद अग्रवाल, अनिल गोयल, रोशन लाल अग्रवाल, हरिदास अग्रवाल, रामबिलास मित्तल, ज्ञानी राम अग्रवाल, आरबी शिवहरे, रितेश कुमार, विजय सोनी, अशोक गुप्ता, पवन अग्रवाल, जोखन राम साहू, प्रणव अग्रवाल, विश्वनाथ, ऋषी गर्ग, मनोहर सोनी, खेमराज, विजय रामगुह उपाध्याय सक्रिय है। स्थानिय लोगों का कहना है कि उम्र के इस पड़ाव में भी वरिष्ठ नागरिकों द्वारा समाज के प्रति ऐसा समर्पण बेहद प्रेरणादायक है।



ग्रामीणों की समस्या सुनते अधिकारी।

प्रशासनिक अधिकारियों ने चिलचिलाती धूप में पेंड के नीचे चौपाल लगाकर सुनी ग्रामीणों की समस्याएं

ओड़ुगी। कलेक्टर रेना जमील के निर्देशानुसार ओड़ुगी ब्लाक के दूरस्थ गांव भवंरखोह के पंडों बाहुल्य सेमरखाड़ पारामें चिलचिलाती धूप के बीच अधिकारियों ने आम के पेड़ के नीचे चौपाल लगाकर पंडों जनजातियों की समस्याओं को ध्यान पूर्वक सुना गया। जिला पंचायत के सहायक परियोजना अधिकारी मनरंगा कृष्ण मोहन पाठक ने पंडों जनजातियों के समस्याओं को ध्यान पूर्वक सुना। चौपाल में पंडों जनजाति के लोगों ने पानी, राशन, पेंशन, शिक्षा, स्वास्थ्य, आंगनवाड़ी आदि समस्याओं को उनके समक्ष रखा। पंडों जनजाति के लोगों ने बताया कि गांव भवरखोह के पंडों बाहुल्य सेमरखाड़, आमामानी व गेरूहाड़ पारामें लो ग लोग नाला व ढोढी का पानी पीने के लिए मजबूर हैं। ऐसे में उन्हें बरसात के दिनों में भारी परेशानियों का सामना करना पड़ता है। उन्होंने जिला सहायक परियोजना अधिकारी से पंडों बाहुल्य पारामें पक्की कुआं का निर्माण कार्य कराने की मांग की। जिस पर अधिकारी मनरंगा कृष्ण मोहन पाठक ने इस समस्या का त्वरित निराकरण करते हुए गांव भवरखोह के पंडों बाहुल्य सेमरखाड़, आमामानी व गेरूहाड़ पारामें एक- एक सार्वजनिक पक्का कुआं निर्माण कार्य कराने के लिए संबंधित विभाग के अधिकारियों को एस्टीमेट तैयार कर स्वीकृत करने की घोषणा की। चौपाल के दौरान संबंधित विभाग के अधिकारियों को निर्देश दिया गया कि छूटे हुए राशन कार्ड, पेंशन आदि पात्र हितग्राहियों को लाभांशित कराया जाए। इस दौरान जनपद पंचायत ओड़ुगी सीईओ निलेश कुमार सोनी, मनरंगा कार्यक्रम अधिकारी जनपद पंचायत ओड़ुगी विजय कुमार एक्का, प्रोग्रामर प्रमोद कुमार रवि, सरपंच, सचिव, रोजगार सहायक सचिव समेत बड़ी संख्या में ग्रामीण मौजूद रहे।

प्रधानमंत्री नहीं संभल रहा देश: अमरजीत

सूरजपुर। प्रधानमंत्री नरेंद्र मोदी की देश से अपील और बढ़ती महंगाई को लेकर प्रदेश कांग्रेस के निर्देश पर आज जिला कांग्रेस ने प्रेस वार्ता आयोजित की।

जिला मुख्यालय में आयोजित प्रेस वार्ता में जिले के प्रभारी और पूर्व मंत्री अमरजीत भगत ने भाजपा और प्रधानमंत्री नरेंद्र मोदी पर निशाना साधते हुए कहा कि जहां नरेंद्र मोदी अपील करते हैं कि गैस, पेट्रोल, डीजल बचाओ, वहीं वे स्वयं और उनके मंत्री गाड़ियों के बड़े काफिले के साथ निकलते हैं। सोना नहीं खरीदने की बात करने वाले प्रधानमंत्री श्री मोदी को इस बात का आकलन करना चाहिए कि केंद्र में कांग्रेस सरकार के समय से आज सोना पचास गुना महंगा हो चुका है। श्री भगत ने बताया कि महंगाई के चलते किचन का बजट बिगड़ा हुआ है, उर्वरक नहीं मिलने से किसानों की उत्पादकता घट रही है, पेट्रोल डीजल के दाम बढ़ रहे हैं, प्रधान मंत्री खुद विदेश यात्रा पर करोड़ों रुपए फूंक रहे हैं। प्रधानमंत्री श्री मोदी से देश संभल नहीं रहा है और आज भारत देश गंभीर



आर्थिक संकट से गुजरने की स्थिति में पहुंच रहा है। प्रेस वार्ता के दौरान जिला कांग्रेस महामंत्री संजय डोसी, प्रवक्ता गिरजा शंकर मिश्रा, कांग्रेस नेता पंकज तिवारी, वेदप्रकाश मिश्रा, विमलेश दत्त तिवारी, संतोष पावले, शांतू डोसी शक्ति ठाकुर, परमेश्वर रजवाड़े, विक्की समादर उपस्थित रहे।

आरपीनगर के दक्षिण मुखी हनुमान मंदिर में गूंजेगा हनुमान चालीसा

कोरबा। आरपी नगर फेस-1 दशहरा मैदान के पास स्थित प्रसिद्ध दक्षिण मुखी हनुमान मंदिर में मंदिर स्थापना के 25 साल पूर्ण होने जा रहा है। भक्ति और श्रद्धा के साथ चरित्रगंबली की प्रतिमा की प्राण-प्रतिष्ठा के साथ मंदिर की स्थापना हुई थी। पुरोहित स्व. मुक्ति नाथ झा, सीतामणी बज्र के रामभक्त स्व. जगन्नाथ महाराज तथा हूरी के महाराज के सानिध्य में बनारस से आए 5 विद्वान पंडितों ने कमान संभाली थी।

शासकीय इंजीनियरिंग कॉलेज में स्क्रीन टाइम पर व्याख्यान

अम्बिकापुर। शासकीय इंजीनियरिंग कॉलेज में स्क्रीन टाइम टू एक्टिविटी टाइम इन टैक्निकल एजुकेशन विषय पर भाजपा राष्ट्रीय संघटन मंत्री एस. बालकृष्णन, छग राज्य संगठन मंत्री महेश साकेत, रास्ट्रीय मंत्री अनंत सोनी एवं मंत्री रोहिणी मिश्रा के आतिथ्य में व्याख्यान आयोजित किया गया। प्राचार्य डॉ. खरे ने कहा कि वर्तमान डिजिटल युग में मोबाइल, लैपटॉप व अन्य स्क्रीन आधारित उपकरणों का उपयोग अनिवार्य हो गया है। यदि स्क्रीन टाइम अनियंत्रित हो, तो यह समय, ध्यान एवं उत्पादकता को प्रभावित करता है किंतु सकारात्मक दिशा में उपयोग होने पर यह विद्यार्थियों के लिए एक्टिविटी टाइम में परिवर्तित हो सकता है। अनंत सोनी ने कहा कि विद्यार्थी यदि अपने स्क्रीन टाइम का रचनात्मक उपयोग करें, तो वे उत्कृष्ट इंजीनियर बनने के साथ समाजोपयोगी तकनीकी नवाचार भी कर सकते हैं। एस. बालकृष्णन ने तकनीकी शिक्षा में समय प्रबंधन, नवाचार एवं स्टार्टअप संस्कृति के महत्व पर अपने विचार व्यक्त किए। उन्होंने विद्यार्थियों को डिजिटल माध्यमों का उपयोग ज्ञान, अनुसंधान एवं तकनीकी नवाचार के लिए प्रेरित किया तथा भारतीय संस्कृति, राष्ट्रभावना एवं तकनीकी शिक्षा के सम्बन्ध पर बल दिया। महेश साकेत ने कहा कि तकनीकी शिक्षा केवल रोजगार प्राप्ति का माध्यम नहीं, बल्कि राष्ट्र निर्माण का आधार है।



पीटर विल्सन की फिल्म ‘ऑब्सेस’ का ट्रेलर जारी

मुंबई। बॉलीवुड में ‘अंधाधुन और ‘फोबिया’ जैसी पहले भी कई मनोवैज्ञानिक थ्रिलर फिल्में आई हैं। अब एक नई फिल्म ‘ऑब्सेस’ रिलीज होने के लिए तैयार है, जिसमें मुख्य किरदार पीटर विल्सन ने निभाया है। उनके साथ ‘बिग बॉस 18’ वाली ईशा सिंह भी मुख्य किरदार में हैं। 15 मई को फिल्म का ट्रेलर जारी कर दिया गया है, जो खून-खराबा और मरपूर थ्रिल से भरपूर

है। इसके निर्देशन की जिम्मेदारी भी पीटर ने संभाली है। ट्रेलर 1 मिनट 41 सेकंड लंबा है, जिसकी शुरुआत ईशा के आत्मविश्वासी और बेफिक्र किरदार से होती है। कहानी में मोड़ तब आता है, जब उनका सामना पीटर द्वारा निभाए गए कोशित और गहरे मनोवैज्ञानिक आघात से जुड़ा रहे एक परेशान व्यक्ति से होता है। देखते ही देखते दोनों की अप्रत्याशित मुलाकात सबकुछ बदलकर रख देती है।

लाइफStyle

माधुरी

इन फिल्मों ने दिलाई शोहरत

एजेंसी ►► मुंबई

बॉलीवुड में धक-धक गर्ल के नाम से मशहूर माधुरी दीक्षित 59 साल की हो गई हैं। 40 साल से ज्यादा समय भारतीय सिनेमा में गुजार चुकी अभिनेत्री आज भी अपनी एक मुस्कुराहट से लोगों का दिल धड़का देती हैं। यही कारण है कि उनकी एक झलक के लिए फैस हमेशा उतावले रहते हैं।

माधुरी ने अपने करियर की शुरुआत 1984 में फिल्म ‘अवोध’ से की थी और अब तक कई बेहरीन फिल्मों दी हैं। साल 1988 में आई फिल्म ‘तेजाब’ माधुरी के करियर की सबसे सफल फिल्मों में से एक है। इसमें मौजूद गाना ‘एक दो तीन’ न सिर्फ उनके करियर का टर्निंग पॉइंट बना, बल्कि अभिनेत्री रातों-रात मशहूर हो गईं। अमेजन प्राइम वीडियो पर मौजूद इस फिल्म में अनिल कपूर भी हैं। आमिर खान के साथ आई फिल्म ‘दिल’ ने माधुरी को उनका पहला फिल्मफेयर पुरस्कार दिलाया। यह पुरस्कार उन्हें सर्वश्रेष्ठ अभिनेत्री के लिए मिला था। यह भी प्राइम वीडियो पर मौजूद है। संजय दत्त के साथ 1993 में आई फिल्म ‘खलनायक’ सुपरहिट रही। पुलिस अधिकारी ‘गंगा’ के किरदार में माधुरी ने दर्शकों का दिल जीत लिया। इसमें मौजूद उनके सभी गाने बेहद लोकप्रिय हुए। यह फिल्म भी प्राइम वीडियो पर उपलब्ध है। वहीं 1994 में आई ‘हम आपके हैं कौन’ अभिनेत्री की सबसे यादगार फिल्मों में से एक है। सलमान खान के साथ उनकी जोड़ी, गाने और फिल्म का हर दृश्य लोगों के दिल के करीब है। यह जी5 पर मौजूद है। अमेजन प्राइम वीडियो पर मौजूद फिल्म ‘साजन’ में माधुरी और दत्त की जोड़ी दोबारा देखने को मिली।



हॉलीवुड मसाला




फीफा वर्ल्ड कप में दिखेंगे एक मंच पर

लॉस एंजिल्स। फुटबॉल के सबसे बड़े मंच पर अब सबसे बड़ा मनोरंजन धमाका होने जा रहा है। फीफा विश्व कप 2026 के फाइनल मैच को लेकर संगीत जगत से एक ऐसी खबर आई है, जिसने पूरी दुनिया के फैंस को रोमांचित कर दिया है। इतिहास में पहली बार फुटबॉल के इस महाकुंभ में ‘सुपर बाउल’ की तर्ज पर एक भव्य हाफटाइम शो आयोजित किया जाएगा। इस मौके पर मैडोना, शकीरा और बीटीएस 2026 मेटलाइफ स्टेडियम के मंच पर एक साथ धमाल मचाएंगे।



कान्स फेस्टिवल में छलके विन डीजल के आंसू...

लॉस एंजिल्स। 79वें कान्स फिल्म फेस्टिवल में शामिल होने हॉलीवुड फिल्म ‘द फास्ट एंड द फ्यूरियस’ की टीम भी पहुंची। इस मौके पर विन डीजल, मिशेल रोड्रिगेज, जॉर्डन बुवर्स्ट, वील एच मौरिटज और मीडो वॉकर ने रेड कार्पेट पर शिरकत की और अंतरराष्ट्रीय मीडिया का ध्यान खींच लिया। हालांकि, एक पल ऐसा आया, जब डीजल भावुक होते हुए अपने आंसुओं को नहीं रोक सके। उनका वीडियो सोशल मीडिया पर वायरल हो गया, जिसे देखकर फैंस भी भावुक हो रहे हैं। दरअसल, ‘फास्ट एंड फ्यूरियस’ की 25वीं सालगिरह पर डीजल अपने दिवंगत सह-कलाकार विल वॉकर को याद करके भावुक हो गए। उन्होंने कहा कि उनकी जिंदगी में वॉकर का महत्व फिल्म में लिखी गई स्क्रिप्ट से ज्यादा बढ़ गया है।



अन्याय का पर्दाफाश करने आई सोनाक्षी...

मुंबई। सोनाक्षी सिन्हा की आगामी फिल्म ‘सिस्टम’ का ट्रेलर जारी कर दिया गया है। यह एक कोर्टरूम थ्रिलर है, जिसमें उनके साथ अभिनेत्री ज्योतिका भी मुख्य किरदार में नजर आएंगी। फिल्म का निर्देशन अश्विनी अय्यर तिवारी ने किया है, जिन्हें ‘पंगा’ और ‘बरेली की बर्फी’ के लिए जाना जाता है। वहीं निर्माण की कमान पम्मी बावेजा, हरमन बावेजा और स्मिता बलिया ने मिलकर उठाई है। फिल्म हाई-प्रोफाइल और आत्मविश्वासी वकील और विशेषाधिकार की पृष्ठभूमि पर आधारित है। ट्रेलर में, सोनाक्षी ने ‘नेहा राजवंश’ नाम की वकील का किरदार निभाया है। उनके पिता के किरदार में निर्देशक आशुतोष गोवारिकर हैं। वहीं ज्योतिका ‘सांरिका रावत’ के किरदार में हैं, जो कोर्ट स्ट्रेनोग्राफर है। कहानी 2 ऐसी महिलाओं के इर्द-गिर्द घूमती है।



अजय से ज्यादा फीस ले रहे अक्षय...

मुंबई। अजय देवगन की कॉमेडी फ्रैंचाइजी फिल्म ‘गोलमाल’ की 5वीं किस्त काफी चर्चा बटोर रही है। फैंस का उत्साह इसलिए भी ज्यादा है, क्योंकि फिल्म में अक्षय कुमार भी आधिकारिक तौर पर शामिल हो चुके हैं। फिलहाल इस वक्त फिल्म की शूटिंग जोर-शोर से चल रही है। इस बीच ‘गोलमाल 5’ से जुड़ा एक अपडेट आया है कि अक्षय करीब 18 से 22 दिनों के शूट के लिए मोटी फीस वसूल रहे हैं, जो अजय की अग्रिम फीस से ज्यादा है। एक बातचीत में, परियोजना से जुड़े एक सूत्र ने अक्षय की फीस के बारे में खुलासा किया है। उन्होंने कहा, अक्षय 18-22 दिनों तक शूटिंग कर रहे हैं और उन्हें लगभग 35-40 करोड़ रुपये मिल रहे हैं, जो अजय की अग्रिम फीस से ज्यादा है, क्योंकि उन्हें लाभ-साझाकरण के आधार पर भुगतान किया जा रहा है।

टीवी मसाला



टीआरपी लिस्ट में हिला अनुपमा का सिंहासन, नंबर-1 पर वसुधा का कब्जा

मुंबई। टीवी की दुनिया में इस हफ्ते टीआरपी लिस्ट ने बड़ा उलटफेर कर दिया है। जहां लंबे समय से दर्शकों के दिलों पर राज कर रहे ‘अनुपमा’ और ‘क्योंकि सास भी कभी बहू थी 2’ अपनी जगह से खिसकर नीचे आ गए हैं। वहीं दूसरी तरफ एक नए शो ने जबरदस्त टिक्कर और दमदार कहानी से नंबर-1 पर अपनी जगह बना ली है।

नंबर 1 पर है, ‘वसुधा’: जो टीवी पर आने वाले इस शो वसुधा ने लोगों का दिल जीत लिया है। ये शो इस सप्ताह पहले नंबर पर है। गांव की लड़की और अमीर बिजनेसमैन की प्रेम कहानी पर आधारित ये शो लोगों के दिलों पर राज कर दिया है। शो को 2.0 रेटिंग मिली है।

दूसरे नंबर पर है, ‘गंगा माई की बेटियां’: सरजुन मेहता के प्रोडक्शन में बना ये शो गंगा माई की बेटियां दूसरे नंबर पर काबिज है। शो को इस हफ्ते 1.7 रेटिंग मिली है। ये शो भी लोगों के दिलों में जगह बना रहा है।

तीसरे नंबर पर क्योंकि सास भी कभी बहू थी: एकता कपूर के शो ‘क्योंकि सास भी कभी बहू थी 2’ इस बार अपनी जगह से हट चुका है। स्मृति ईरानी के इस शो की रैंकिंग में इस बार निरावट देखी जा रही है। शो पहले नंबर से हटकर सीधा तीसरे स्थान पर पहुंच गया है। रेटिंग 1.7 है।

चौथे नंबर पर तुम से तुम तक: पॉपुलर शो तुम से तुम तक इस बार चौथे नंबर पर है। इस शो ने अनुपमा जैसे बड़े शो को पछाड़कर ऊपर जगह बना ली है। शो की रेटिंग 1.6 है।

अनुपमा को लगा झटका छठे नंबर पर पहुंचा: टीवी के चर्चित शो अनुपमा को तो इस बार बड़ा झटका लगा है। रुपाली गांगुली का ये पॉपुलर शो जो हमेशा नंबर 1 पर बना रहता है। इस बार ये शो पाँचवें नंबर पर पहुंच गया है। कभी ये शो लोगों को दिलों पर राज करता था। आज शो की रेटिंग 1.5 है।

‘लाफ्टर शेफ 3 सहित अन्य शो की रेटिंग

लॉफ्टर शेफ 3 ने इस बार लंबी छलांग लगाई है। कॉमेडी और कुकिंग के मिक्सचर वाले इस शो ने फिर से दिलों पर राज करना शुरू कर दिया है। भारती सिंह और शेफ हरपाल सिंह का शो इस बार छठे स्थान पर है। वहीं नागिन 7 अब बेहतर प्रदर्शन कर रहा है। इस हफ्ते शो सातवें स्थान पर है। ये रिश्ता क्या कहलाता है आठवें नंबर पर काबिज है। शो को इस बार 1.4 रेटिंग मिली है। वहीं दूसरी ओर टीवी का पॉपुलर शो उड़ने की आशा इस बार नौवां नंबर पर पहुंच गया है। शो की रेटिंग 1.4 है। शो आज अपनी पकड़ बनाए रखने की कोशिश कर रहा है। वहीं एकता कपूर का शो स्पिन ऑफ शो क्योंकि रिश्तों के भी रूप बदलते हैं, इस बार टीआरपी लिस्ट में शामिल हो चुका है। 1.4 रेटिंग के साथ यह शो दसवें नंबर पर है।

‘खतरों के खिलाड़ी 15’ में गौरव खन्ना को किस बात का डर?

मुंबई। टीवी के जाने-माने अभिनेता गौरव खन्ना आज रियलिटी शो का बड़ा नाम बन चुके हैं। पहले उन्होंने पराह खान के शो ‘सैलिब्रिटी मास्टरशेफ्स’ के पहले सीजन का खिताब जीता। फिर सलमान खान के सबसे बड़े रियलिटी शो ‘बिग बॉस’ के 19वें सीजन का विजेता बने। अब गौरव का अगला कदम स्टंट आधारित रियलिटी शो ‘खतरों के खिलाड़ी 15’ है, जिसमें आने के लिए वह तैयार हैं। हालांकि, शो में आने से पहले उन्होंने अपनी सबसे बड़ी चिंता पर बात की।

‘खतरों के खिलाड़ी’ को लेकर जाहिर की उत्सुकता

एक बातचीत में, गौरव ने रोहित शेट्टी के शो ‘खतरों के खिलाड़ी 15’ को लेकर अपनी उत्सुकता जाहिर की, लेकिन अपनी सबसे बड़ी चिंता का खुलासा भी किया। उन्होंने कहा कि शो



में जाने से पहले उनकी सबसे बड़ी चिंताओं में से एक उनका ‘कलर ब्लाइंड’ होना है। वह अन्य शारीरिक चुनौतियों से भी जुड़ा रहे हैं। गौरव को डर है कि इसका असर शो के दौरान उनके कुछ स्टंट टास्क पर पड़ सकता है।

खुद को अपना प्रतिद्वंद्वी मानते हैं गौरव

अभिनेता ने कहा कि जिंदगीभर इस समस्या के साथ जीने और इसे संभालने का अनुभव होने के कारण, वह इस चुनौती का सामना करने और यह जानने के लिए उत्साहित हैं कि वह खुद को कितना आगे ले जा सकते हैं। उन्होंने कहा कि वह अन्य प्रतियोगी की बजाए खुद को अपना सबसे बड़ा प्रतिद्वंद्वी मानते हैं। टबता दें, शो की तारीख सामने नहीं आई है, लेकिन इसमें रुबीना दिलाैक, ऋतविक धनजानी और अविका गोए समेत कई सितारे नजर आएंगे।

मां बनने के बाद भी बरकरार इन अभिनेत्रियों का स्टारडम, टूटा बॉलीवुड का सालों पुराना ‘मिथक’

मुंबई। बॉलीवुड में एक दौर था, जब माना जाता था कि अभिनेत्री का करियर मां बनने के बाद ढलान पर आ जाता है, लेकिन आज की पीढ़ी ने इस धारणा को बदल दिया है। समकालीन भारतीय सिनेमा में मातृत्व अब करियर का ‘फुल स्टॉप’ नहीं, बल्कि सशक्त पारी की शुरुआत बन गया है। मातृत्व दिवस पर हम आपको उन अभिनेत्रियों के बारे में बताएंगे, जिन्होंने मां बनने के बाद अपने करियर को नई दिशा दी और सफलता की गिरफ्तार पेश की।

दीपिका पादुकोण और प्रियंका चोपड़ा

दीपिका पादुकोण के लिए मां बनना करियर में रुकवट नहीं। जवान और ‘पठान’ जैसी फिल्मों के साथ वो अंतरराष्ट्रीय प्रोजेक्ट्स और अपने प्रोडक्शन हाउस को संभाल रही हैं। साथ ही फिल्म इंडस्ट्री में मांओं के लिए 8 घंटे की शिफ्ट की कालांत भी कर रही हैं। उधर प्रियंका चोपड़ा ने दिखाया है कि वैश्विक करियर और मातृत्व साथ चल सकते हैं। हॉलीवुड फिल्मों, बिजनेस और अंतरराष्ट्रीय बांड्स के बीच प्रियंका बेटों की परवरिश के साथ हर मोर्चे पर सक्रिय हैं।



करीना कपूर और अलिया भट्ट

करीना कपूर ने साबित किया कि मां बनने के बाद बेक लेना जरूरी नहीं। गुड न्यूज और ‘जाने जा’ जैसी फिल्मों के जरिए उन्होंने बड़े पदों से लेकर ओटीटी तक पर अपनी धाक जमाए रखी। अलिया भट्ट आज की पीढ़ी की उन मांओं का प्रतिनिधित्व करती हैं, जो एक साथ करियर और मातृत्व साथ चल सकती हैं। हॉलीवुड फिल्मों, बिजनेस और अंतरराष्ट्रीय बांड्स के बीच प्रियंका बेटों की परवरिश के साथ हर मोर्चे पर सक्रिय हैं।

नेहा धूपिया और जेनेलिया डिस्त्रा

नेहा धूपिया ने दूसरी प्रेग्नेंसी में फिल्म ‘ए थसडे’ की शूटिंग कर दिखाया कि मातृत्व करियर की बाधा नहीं है। वो कामकाजी मांओं के अधिकारों के लिए भी खुलकर आवाज उठाती हैं। दूसरी ओर जेनेलिया डिस्त्रा ने खुद की प्रोड्यूसर की हुई फिल्म ‘वेड’ से पढ़े पर सफल वापसी की और अब उनकी ‘राजा शिवाजी’ धूम मचा रही है। फिल्मों के साथ-साथ जेनेलिया ‘इमिजिन मीटर्स’ ब्रांड के जरिए एक सफल उद्यमी के रूप में भी अपनी पहचान बना रही हैं।

रानी मुखर्जी और ऐश्वर्या राय

रानी मुखर्जी के लिए मातृत्व करियर का मजबूत पड़ाव साबित हुआ। उन्होंने ‘हिवकी’, ‘मदामी फ्रेंचाइजी’ और ‘मिसेज वटर्जी वर्सेस नॉर्वे’ जैसी फिल्मों से साबित किया कि मां बनने के बाद भी अभिनेत्री अपने दम पर फिल्में हिट करा सकती हैं। उधर ऐश्वर्या राय ने ‘स्वर्णजीत’ से लेकर ‘पोनिथिन सेल्वन’ तक मां बनने के बाद भी दमदार किरदार निभाए। कान्स फिल्म फेस्टिवल जैसे तमाम अंतरराष्ट्रीय मंचों पर उनकी मजबूत मौजूदगी दिखाती है कि मातृत्व ने उनके स्टारडम को और निखारा है।

नेटफ्लिक्स पर आते ही कुछ ही मिनटों में सर्वर हो गया क्रैश

‘धुरंधर 2’ का पाक में ‘आतंक’, 12 बजते ही टूट पड़ी जनता; मिनटों में नेटफ्लिक्स क्रैप

मुंबई। रणवीर सिंह की फिल्म

‘धुरंधर 2’ ने रिलीज होते ही सरहद पार तहलका मचा दिया है। पाकिस्तान में फिल्म को लेकर दीवानगी का आलम ये रहा कि नेटफ्लिक्स पर आते ही कुछ ही मिनटों में सर्वर क्रैश हो गया। फिल्म की कहानी को लेकर वहां विवाद और बहस तो छिड़ी है, लेकिन दीवानगी ऐसी है कि लोग इसे देखने के लिए टूट पड़े हैं। सोशल मीडिया पर एक पाकिस्तानी रिव्यूअर का वीडियो भी तेजी से वायरल हो रहा है।

पाक में भारी भीड़ के कारण सर्वर हुआ टाप ‘धुरंधर 2’ पाकिस्तान में पहले ही डिजिटल प्लेटफॉर्म पर दस्तक दे चुकी है। पाकिस्तान में इसे लेकर दीवानगी का आलम यह था कि भारी ट्रैफिक के कारण रिलीज के कुछ ही मिनटों के भीतर नेटफ्लिक्स का सर्वर क्रैश हो गया। हालांकि, सोशल मीडिया पर कई पाकिस्तानी नागरिक इस फिल्म की आलोचना भी कर रहे हैं और इसे ‘प्रोपेगैंडा’ करार दे रहे हैं, लेकिन इसके बावजूद फिल्म को देखने के लिए वहां जनबदस्त होड़ मची हुई है।



कैसे ‘धुरंधर 2’ ने डाउन किया नेटफ्लिक्स

पाकिस्तानी कंटेन्ट क्रिएटर माविया उमर फारूकी ने एक वीडियो साझा कर दावा किया है कि पाकिस्तान में ‘धुरंधर 2’ के प्रीमियर होते ही नेटफ्लिक्स का सर्वर क्रैश हो गया। वीडियो में उन्हें ये कहते सुना गया, पाकिस्तान में आज ही ‘धुरंधर 2’ रिलीज हुई और सर्वर क्रैश हो गया। पाकिस्तानी इंजिनार ही कर रहे थे कि कब रात के 12 बजें, नेटफ्लिक्स फिल्म डाले और सब एक साथ मिलकर विलक करें। इस तरह ‘धुरंधर’ का शोक देखा गया है इधर।

सच हो या झूठ, हमें बस देखना है

माविया ने वीडियो में आगे कहा, अब सच या झूठ कुछ भी दिखाया गया हो, वो अलग बात है, लेकिन पाकिस्तानी ये देखना चाहते हैं कि फिल्म बनो कैसी है। रणवीर सिंह का किरदार कैसा है, यह तो सबको पता है। लयासी में सच में ऐसा हुआ था या नहीं, वह बाद की बात है। उनका इशारा फिल्म की कहानी और उसके ऐतिहासिक तथ्यों की ओर था, जिसे लेकर पाकिस्तान में काफी बहस छिड़ी हुई है।

पेड़ों से दिवेंदु की आई पहली झलक खलनायक बनकर मचाएंगे तहलका

मुंबई। सुपरस्टार राम चरण की फिल्म ‘पेड़ों’ सोशल मीडिया पर खूब चर्चा बटोर रही है। ‘गेम चेंजर’ (2025) के बॉक्स ऑफिस पर फ्लॉप होने के बाद लोग उनकी इस फिल्म से काफी उम्मीदें लगाए बैठे हैं। फिल्म में जाल्मी कपूर मुख्य अभिनेत्री के तौर पर नजर आएंगी। इसके अलावा एक और बॉलीवुड अभिनेता हैं, जो ‘पेड़ों’ में तहलका मचाने के लिए पूरी तरह से तैयार हैं। यह वेब सीरीज ‘मिर्जापुर’ वाले दिवेंदु हैं, जिनकी फिल्म से पहली झलक आ गई है। फेस्ट पर दिवेंदु को ‘रामकुली’ के किरदार में पेश किया गया है। फिल्म में उन्हें ग्रामीण आंध्र प्रदेश की क्रिकेट से भरी दुनिया में अपना दबदबा बनाए रखने वाले एक निर्मम खलनायक के रूप में देखा जाएगा। पोस्टर में उनका जोशीला और तीव्र लुक देखने को मिला है, जो कहानी में एक रोमांचक, प्रतिद्वंद्वी और गंभीर टकराव होने का संकेत देता है। फिल्म का ट्रेलर 18 मई को रिलीज होगा, जबकि ये 4 जून को सिनेमाघरों में रिलीज होगी।



खबर संक्षेप

गांव-गांव में हो रही पेड़ों की अंधाधुंध कटाई

कोसीर। कोसीर क्षेत्र के आसपास गांव-गांव में लकड़ी का व्यापार तेजी से चल रहा है। गांव-गांव में घूम-घूम कर पेड़ों की खरीदी कर अंधाधुंध कटाई करने में लगे हुए है। वहीं पेड़ों को कम दाम में खरीद कर उसे कटाई कर प्लंग और अन्य सामान तैयार कर दोगुने दाम बनाने में लगे हुए है। इस तरह से पूरे क्षेत्र में दलाल सक्रिय नजर आ रहे है। सुबह शाम टैक्टर में भर-भर कर ले जाते देखा जा सकता है। फिर भी प्रशासन की नजर इन पर नहीं पड़ रहा है। यहां आलम ही कुछ और नजर आ रहा है मशीन से कटाई करने के कारण लगातार खेत खलिहान विरान हो रहे है। मशीन की कटाई से अनेकों पेड़ कट रहा है बिना जरूरत के भी पेड़ बिचकी कर दे रहे है। लालच में आकर जिसे दोगुने दाम कमा रहे हैं। ऐसे में ग्रामीण सख्त कार्रवाई की मांग भी कर रहे हैं। जल ही जीवन है वैसे ही पर्यावरण भी जीवन का सबसे आधार है। इसलिए पेड़ों की देखभाल करे न कि उसे काटे हर एक ईंसान को चाहिए एक एक पेड़ लगाएं।

घर से जेवर नकदी पार किसान का बैग चोरी

रायगढ़। जिले में चोरी की दो अलग अलग घटनाओं ने लोगों की चिंता बढ़ा दी है। एक ओर लैलुंगा थाना क्षेत्र में शिक्षक के सूने मकान को निशाना बनाकर अज्ञात चोरों ने लाखों के जेवर और नगदी पार कर दी, वहीं तमनार में बैंक से पैसे निकालकर लौट रहे किसान का रुपयों से भरा बैग चोरी हो गया। दोनों मामलों में पुलिस ने अपराध दर्ज कर जांच शुरू कर दी है। जानकारी के अनुसार ग्राम सलखिया निवासी लक्ष्मीनारायण साहू आर्य पूर्व माध्यमिक शाला सलखिया में शिक्षक हैं। उन्होंने पुलिस को बताया कि वे 3 मई को परिवार सहित अपने पैतृक गांव लोहसी ख, जिला जोजगीर चंपा गए हुए थे। 13 मई को वापस लौटने पर घर का दरवाजा, कुंदा, ताला और अलमारी टूटी मिली तथा सामान बिखरा पड़ा था। जांच करने पर घर में रखे सोने चांदी के जेवर और 35 हजार रुपए नगद गायब मिले। प्राथी के अनुसार चोरी हुए सामान में सोने की माला, हार, चांदी की पायल, कदधानू बिछिया सहित अन्य जेवर शामिल हैं। चोरी गए सामान की कुल कीमत करीब 80 हजार रुपए बताई गई है। मामले में लैलुंगा थाना पुलिस ने अज्ञात आरोपी के खिलाफ बीएनएफ की धारा 331(5) और 305 के तहत अपराध दर्ज कर विवेचना शुरू कर दी है। वहीं दूसरी घटना तमनार क्षेत्र की है। ग्राम सरईपाली निवासी रहस्याराम खम्हारे 14 मई की सुबह खेती किसानों के काम से अफक्स बैंक तमनार पहुंचे थे। उन्होंने बैंक से 24 हजार रुपय ले लिये और रकम को पासबुक व आधार कार्ड के साथ पीले रंग के थैले में रख लिया। इसके बाद वे बैंक के पास बने सार्वजनिक रात्री प्रतीक्षालय में बस का इंतजार करने लगे। इसी दौरान उन्हें झपकी आ गई। कुछ देर बाद उठने पर देखा कि बगल की सीट पर रखा उनका थैला गायब था। थैले में 24 हजार रुप, नगद, पासबुक और आधार कार्ड रखा हुआ था। आसपास तलाश करने के बाद भी बैग का कोई सुराग नहीं मिला।

शराब के लिए पैसे नहीं देने पर युवक पर चाकू से हमला

रायगढ़। कोतवाली थाना क्षेत्र में शराब पीने के लिए पैसे मांगने को लेकर हुए विवाद में एक युवक पर चाकू से हमला कर दिया गया। घायल युवक की शिकायत पर पुलिस ने आरोपी के खिलाफ मामला दर्ज कर जांच शुरू कर दी है। मिली जानकारी के अनुसार, बालाराम यादव पिता तीरथ राम यादव ने थाने में रिपोर्ट दर्ज कराई है कि इंद्रिनगर निवासी अफसर खान पिता अख्तर खान उसके पास आया और शराब पीने के लिए पैसे मांगने लगा। परिचय होने के कारण बालाराम ने उसे 100 रुपए दे दिए। कुछ समय बाद आरोपी दोबारा उसके पास पहुंचा और फिर से पैसे मांगने लगा। इस बार बालाराम ने पैसे देने से इनकार कर दिया। आरोप है कि इसी बात से नाराज होकर अफसर खान गाली गलौज करने लगा और जान से मारने की धमकी देते हुए अपने पास रखे फल काटने वाले चाकू से हमला कर दिया।

प्रधानमंत्री आवास योजना शहरी 2.0 की प्रगति की निगम आयुक्त ने की समीक्षा

निगम आयुक्त का अल्टीमेटम, एक सप्ताह में शुरु हो 104 पीएम आवास निर्माण

हरिभूमि न्यूज ➤➤ रायगढ़

निगम आयुक्त बृजेश सिंह क्षत्रिय ने प्रधानमंत्री आवास योजना शहरी 2.0 के वीएलसी घटक अंतर्गत स्वीकृत आवासों की प्रगति की विस्तृत समीक्षा बैठक ली। बैठक में योजना अंतर्गत स्वीकृत आवासों की वर्तमान स्थिति, निर्माण कार्यों की प्रगति, जियोटैगिंग

■ **अप्रारंभ 104 आवासों को एक सप्ताह में शुरू कराने के निर्देश** एवं हितग्राहियों को भुगतान संबंधी विषयों पर विस्तार से चर्चा की गई। इस दौरान उन्होंने स्वीकृत 104 आवास को एक हफ्ते में निर्माण शुरू करने विभागीय अधिकारियों को अल्टीमेटम दिया। समीक्षा के दौरान जानकारी दी गई कि नगर निगम क्षेत्र में कुल 340 आवास स्वीकृत किए गए हैं। इनमें से 188 आवास फाउंडेशन स्तर पर 31 आवास लेंटर स्तर पर 14 आवास रूफ स्तर पर तथा 03 आवास पूर्ण स्तर पर पहुंच चुके हैं। वहीं 104 आवास ऐसे पाए गए जिनका निर्माण कार्य अभी तक प्रारंभ नहीं हो



अधिकारियों की बैठक लेते निगम आयुक्त।

सका है। इस पर निगम आयुक्त बृजेश सिंह क्षत्रिय ने नाराजगी व्यक्त करते हुए संबंधित अधिकारियों एवं कर्मचारियों को एक सप्ताह के भीतर सभी अप्रारंभ आवासों का कार्य प्रारंभ कराने के निर्देश दिए। निगम आयुक्त बृजेश सिंह क्षत्रिय ने बैठक में

कहा कि प्रधानमंत्री आवास योजना शासन की अत्यंत महत्वपूर्ण एवं जनकल्याणकारी योजना है, जिसके माध्यम से जरूरतमंद परिवारों को स्वयं का पक्का आवास उपलब्ध कराया जा रहा है। योजना के क्रियान्वयन में किसी भी प्रकार की लापरवाही बर्दाश्त नहीं

बूंद-बूंद को मोहताज पुसलदा के ग्रामीण, पानी के लिए कुएं में लगती है महिलाओं की कतार



कुड़ेकेला। धरमजयगढ़ जनपद पंचायत के ग्राम पुसलदा जहाँ 1500 की आबादी इस भीषण गर्मी में गले को तर करने के लिए नदी और कुओं के मटमैले पानी पर निर्भर है। यहां महिलाओं का पानी के लिए कुएं के पास लाइन लगानी पड़ती है। गांव के सरपंच ने बताया कि पानी के लिए शिविर में निवेदन करने के बावजूद आज तक कोई भी अधिकारी गांव की स्थिति देखने नहीं पहुंचा। 1500 लोग इस तपती गर्मी में कैसे जीवन यापन कर रहे हैं इससे शायद वाताुकूलित कमरों में बैठे अफसरों को कोई सरोकार नहीं

है। पुसलदा जैसे गांवों में लोग नदी का पानी पीने को मजबूर हैं। जनसमस्या निवारण शिविर कांगजी खानापूर्ति का जरिया बन कर रह गए हैं। बीती 20 मार्च को छाल में आयोजित जिला स्तरीय जनसमस्या निवारण शिविर में पुसलदा के ग्रामीणों ने बड़े उत्साह के साथ येजल संकर से निजात दिलाने के लिए आवेदन सौंप था, लेकिन दो महीने बीत जाने के बाद भी शासन प्रशासन की नींद नहीं खुली है। ग्रामीणों का आरोप है कि उनके आवेदन पर आज तक कोई कार्रवाई नहीं हुई है। नदी और कुओं ही अब

पूजन के लिए सामग्री लेकर घर पहुंचा पति कूलर चालू करते करंट की चपेट में आया, मौत

सरिया। वट सावित्री व्रत की पूजन सामग्री लेकर पति जैसे ही घर पहुंचा और गर्मी से राहत पाने के लिए कूलर चालू करने का प्रयास किया। तभी करंट लगने से पति की मौत हो गई। घटना की खबर गांव में आग की तरह फैली और पूरा गांव शोक में डूब गया। घटना सरिया थाना अंतर्गत ग्राम पंचधार का है। शनिवार को वट सावित्री व्रत की पूजा पाठ के लिए गांव में उत्साह का माहौल था। तभी भगवान को शायद मंजूर न था कि सुहागन का पूजा अपने पति के लंबी उम्र के लिए वरदान साबित हो। इसके पहले व्रती से उसका पति सुहाग छीन लिया। घटना से जहां पूरा परिवार शोक में डूबा है। वहीं इस घटना से गांव भी शोकाकुल है। यह घटना बेहद हृदय विदारक है। बट



सावित्री व्रत के बीच ऐसी अनहोनी का होना किसी भी परिवार के लिए बहुत बड़ा वज्रपात है। व्रत के दिन पति की असामयिक मृत्यु से पूरा परिवार शोक में डूबा हुआ है। बताया जाता है कि गगन बारीक पिता स्व. सुशील बारीक के उम्र 43 वर्ष शनिवार सुबह अपने गांव पंचधार से पूजन सामग्री खरीद कर जैसे ही घर पहुंचा। तभी मौत ने बहाना बनाकर उसे अपने आंगोश में ले लिया। इधर सुहागन निर्जला व्रत रखते हुए पति की दीर्घायु के लिए बट सावित्री व्रत की तैयारी में जुटी थी। सुहागन को क्या मालूम था कि भगवान उसे इस पूजा से वंचित कर दें। मृतक गगन बारीक के दो पुत्र संतान भी हैं तथा भरा पूरा परिवार का है।

बालिका सशक्तिकरण अभियान जीईएम 2026 का उद्घाटन



रायगढ़। एनटीपीसी लारा ने 15 मई को बालिका सशक्तिकरण अभियान जीईएम-2026 का उद्घाटन एसएसपी शशि मोहन सिंह द्वारा परियोजना प्रमुख सुभाष ठाकुर की उपस्थिति में किया गया। यह अभियान चार हफ्ते की वर्कशॉप है। इसका मकसद स्कूल जाने वाले बच्चों की गर्मी की छुट्टियों का सही इस्तेमाल करना है। इसका मकसद शिक्षा और सिकल डेवलपमेंट के जरिए युवा लड़कियों को मजबूत बनाना है।

इस अभियान का मकसद ट्रेनिंग के दौरान कोर्स करिकुलम, पर्सनैलिटी डेवलपमेंट, हेल्थ अवेयरनेस, लाइफ स्किल्स और एक्स्ट्रा करिकुलर एक्टिविटीज के जरिए लड़कियों को बौद्धिक एवं शारीरिक विकास में मदद करना है।

उपस्थित जन समूहों को संबोधित करते हुए, श्री सिंह ने लड़कियों को अपने सपने पूरे करने के लिए हिम्मत दी। उन्होंने सभी को बाल विवाह रोकने और महिलाओं के अधिकारों के बारे में भी बताया और बताया कि कैसे एक महिला समाज में इज्जतदार जिंदगी जी सकती है। अपने भाषण में श्री सुभाष ठाकुर ने रायगढ़ और आस-पास के जिलों में एनटीपीसी लारा स्टेशन द्वारा उठाए गए कल्याणकारी कदमों के बारे में विस्तार से बताया। बालिका सशक्तिकरण अभियान एनटीपीसी की एक विशेष सामाजिक दायित्व है, जो लड़कियों में आत्मविश्वास बढ़ाने, एजुकेशनल सपोर्ट बढ़ाने और लीडरशिप क्वालिटी को विकास करने पर उन्मुख करती है।

तलईपल्ली कोयला खनन परियोजना में बालिका सशक्तिकरण अभियान 2026 का शुभारंभ



रायगढ़। तलईपल्ली कोयला खनन परियोजना द्वारा आयोजित बालिका सशक्तिकरण अभियान के चौथे संस्करण का शुभारंभ गरिमामयी वातावरण में किया गया। इस 28 दिवसीय कार्यक्रम में आसपास के 13 ग्रामों से चयनित 40 बालिकाएं भाग ले रही हैं। एनटीपीसी द्वारा हर वर्ष बालिका सशक्तिकरण अभियान का आयोजन किया जाता है, जिसमें ग्रामीण और वंचित वर्ग से आने वाली बालिकाओं को प्रशिक्षण दिया जाता रहा है, 2018 से अब तक इससे 12,000 से अधिक बालिकाएं लाभान्वित हो चुकी हैं। समारोह की शुरुआत एनटीपीसी गीत और पारंपरिक छंद प्रदर्शन के साथ हुई। जिसके पश्चात बालिकाओं ने मनमोहक सांस्कृतिक प्रस्तुतियां दीं, जिनमें उनकी प्रतिभा और आत्मविश्वास की झलक स्पष्ट रूप से दिखाई दी, जिसके पश्चात उनका सम्मान

किया गया। कार्यक्रम के दौरान प्रभावित गाम रायकेरा कि सुश्री चंदनी साहू, छात्रा बीटेक माइनिंग को 90,000 रुपए कि उत्कर्ष छात्रवृति भी प्रदान कि गई। कार्यक्रम के मुख्य अतिथि अखिलेश सिंह, परियोजना प्रमुख, तलईपल्ली कोयला खनन परियोजना ने सभी का उत्साहवर्धन करते हुए कहा कि तलईपल्ली परियोजना न केवल देश को ऊर्जा देती है, बल्कि अपने सामाजिक दायित्वों के प्रति भी पूरी तरह सजग है।

DR. ABHIMANYU'S
AYURVEDA MULTISPECIALTY HOSPITAL
(PAIN | PANCHAKOMA | PILES | PREGNATYVA | SKIN)

छत्तीसगढ़ का प्रथम 20 बिस्तरयी हॉस्पिटल जो की पूर्ण रूप से आयुर्वेदिक उपचार को समर्पित

9 लेबरेंट -7 कमल रिकट, रायपुर (छ.ग.) ☎ 95224-68664, 62622-22003
9 सिटी टेन्ट - कुमभा टोलिअर के सामने, समर कॉलोनी रायपुर (छ.ग.) ☎ 9826446666

जशपुर/रायगढ़ हरिभूमि 4

जरूरत के मुताबिक पेट्रोल-डीजल की करें खरीदी : कलेक्टर

हरिभूमि न्यूज ➤➤ सारंगढ़

कलेक्टर पदमिनी भोंई साहू ने जिले के नागरिकों और आम उपभोक्ताओं से अपील किया है कि वे किसी भ्रम अथवा अफवाह से प्रभावित होकर घबराए नहीं और ज्यादा मात्रा में पेट्रोल डीजल की खरीदी अथवा इसका संग्रहण करना प्रारंभ नहीं करें, केवल आवश्यकता के अनुसार ही पेट्रोल डीजल वाहनों में रखें। अयैल कम्पनियों के सेल्स ऑफिसर एवं खाद्य विभाग के अधिकारियों से पेट्रोल डीजल उपलब्धता एवं आपूर्ति की हेतु लगातार व्यवस्था बनाने में जिला प्रशासन कार्यरत है। आवश्यकता मांग अनुसार पेट्रोल डीजल की आपूर्ति लगातार की जा रही है। मांग सामान्य होने तक जिले के सभी पेट्रोल पम्पों को 24 घण्टे आपूर्ति के निदेश दिए हैं।

कलेक्टर पदमिनी भोंई साहू ने कहा कि सभी व्यक्ति देशकाल की परिस्थिति अनुसार ईंधन का उपयोग करें। कोई भी धन कमाने के लालच में पेट्रोल डीजल का ज्यादा मात्रा का स्टॉक कर अधिक रेट में न बेचें, जिले में सभी व्यक्तियों को पेट्रोल डीजल की आपूर्ति हो इसका ध्यान



कलेक्टर ने ली पेट्रोल पंप संचालकों की बैठक

कलेक्टर पदमिनी भोंई साहू ने पेट्रोल डीजल की आपूर्ति के संबंध में जिले के सभी पेट्रोल पंप संचालकों के साथ की बैठक ली। उन्होंने अतिआवश्यक सेवाओं वाले सभी प्रकार के एम्बुलेंस, हॉस्पिटल डीजी सेट, फायर ब्रिगेड और शासकीय वाहन को पेट्रोल डीजल देने के निर्देश दिए। साथ ही जिले के सभी अधिकारियों कर्मचारियों को शासकीय वाहन का नियंत्रण के साथ उपयोग करने के निर्देश दिए। साथ ही किसान, आम उपभोक्ता, ट्रांसपोर्टर आदि के वाहनों के लिए तय सीमा में पेट्रोल डीजल देने कलेक्टर ने पंप मालिकों को निर्देश दिए।

रखें। कालाबाजारी नहीं करें, यदि कालाबाजारी करते हुए पकड़े जाएंगे तो उनको बक्शा नहीं जाएगा।

महिला अधिवक्ता हत्याकांड: पुलिस की थ्योरी में उलझा टाइमलाइन, उठ रहे सवाल

हरिभूमि न्यूज ➤➤ रायगढ़

महिला अधिवक्ता आराधना सिदार हत्याकांड का खुलासा हो गया है। पुलिस ने इस हत्या के पीछे जहां प्रेम संबंध और विवाद को कारण बताया है। वहीं पुलिस की थ्योरी में टाइम लाइन उलझ सा गया है। दरअसल इस हत्याकांड में पुलिस की थ्योरी पर सबसे बड़ा सवाल आरोपी की जेल से रिहाई और कथित प्रेम संबंधों की टाइमलाइन को लेकर उठ रहा है। जब आरोपी पूर्व में ही २५ केस में 10 माह तक जेल में सजा काट रहा था, फिर कैसे उसकी मुलाकात महिला अधिवक्ता से हुई।



गौरतलब है कि तुमीडीह के कटेल टिकरा जंगल में बीते 12 मई को एक महिला का शव संदिग्ध परिस्थितियों में मिला था। शव की सूचना कोटवार अयोध्या प्रसाद माझी ने पुलिस को दी थी। शव की पहचान महिला अधिवक्ता आराधना सिदार के रूप में हुई। शव की पहचान होने के बाद जिला अधिवक्ता संघ ने न्यायालय से विरोध मार्च निकालकर एसपी कार्यालय पहुंचे, जहां वरिष्ठ पुलिस अधीक्षक शशि मोहन सिंह को ज्ञापन सौंपा और हत्यारे की गिरफ्तारी की मांग की थी। इसके अगले ही दिन पुलिस ने प्रेस वार्ता कर

आरोपी की गिरफ्तारी की जानकारी देते हुए हत्या के पीछे प्रेम संबंध और विवाद को कारण बताया। पुलिस के अनुसार आरोपी लोकनाथ पटेल पतिला रामप्रसाद पटेल 30 निवासी ग्राम चारपारा जिला सकती पहले से शादीशुदा था और उसने यह बात मृतिका से छिपाई थी। इसी बात को लेकर दोनों के बीच विवाद बढ़ा और लोकनाथ ने उसकी हत्या कर दी। हालांकि पुलिस की इस थ्योरी पर कई सवाल उठ रहे हैं। इस संबंध में सूत्रों ने बताया पुलिस जिसे इस हत्याकांड का मुख्य आरोपी बता रही है, उसके खिलाफ मई 2025 में रायपुर निवासी एक युवती ने मारपीट कर दुष्कर्म करने की रिपोर्ट दर्ज कराई थी, जिसके बाद 15-16 मई 2025 को न्यायालय ने आरोपी को अभिरक्षा में भेज दिया था। जब से आरोपी जेल में सजा काट रहा था। इसी बीच आरोपी लोकनाथ पटेल ने उच्च न्यायालय में अपनी बेल के लिए तीन बार याचिका दायर की, लेकिन उच्च न्यायालय ने उसकी याचिका खारिज कर दी। जिसके बाद 28 फरवरी 2026 को वह पहली बार जेल से बाहर आया। ऐसी स्थिति में सबसे बड़ा प्रश्न तो यही है कि सिर्फ इन 2 महीने के भीतर ही मुलाकात, दोस्ती, प्रेम संबंध के बाद विवाद और हत्या तक की पूरी कहानी आखिर कैसे तैयार हो गई।

धरमजयगढ़ में रहस्यमयी तरीके से वृद्ध महिला की मौत, नातिन गंभीर

रायगढ़। धरमजयगढ़ थाना क्षेत्र अंतर्गत वाई क्रमांक 15 चिकटवानी के मुड़ाटिकरा मोहल्ले में शनिवार को एक दर्दनाक और रहस्यमयी घटना से इलाके में सनसनी फैल गई। घटना में एक वृद्ध महिला की मौत हो गई, जबकि उसकी मासूम नातिन गंभीर रूप से घायल हो गई है। घटना के बाद पूरे मोहल्ले में मातम और दहशत का माहौल है। मृतका की पहचान मिरिना लकड़ा 70 वर्ष के रूप में हुई है। वहीं घायल बच्ची अगस्तिना लकड़ा 9 वर्ष बताई जा रही हैए जो मृतका की नातिन है। दोनों के साथ यह घटना किन परिस्थितियों में हुईए इसका अब तक स्पष्ट खुलासा नहीं हो सका है। प्रारंभिक तौर पर किसी अज्ञात

छत्तीसगढ़ बार काउंसिल ने भी की कठोर कार्रवाई की मांग

इस मामले में छत्तीसगढ़ बार काउंसिल ने भी महिला अधिवक्ता के साथ सामूहिक दुष्कर्म और नृशंस हत्या के मामले में आरोपियों पर कठोर कार्रवाई करने की मांग पुलिस अधीक्षक रायगढ़ से पत्राचार कर की है। छत्तीसगढ़ राज्य विधिक परिषद के अध्यक्ष रविन्द्र कुमार पाराशर ने इस पत्र में कहा है कि इस हत्याकांड को लेकर छत्तीसगढ़ के समस्त अधिवक्ताओं में रोष व्याप्त है। साथ ही कहा गया है कि ऐसे मामलों में त्वरित कार्रवाई नहीं होने से इस प्रकार की घटनाओं की पुनरावृत्ति से इनकार नहीं किया जा सकता ।

कई पहलुओं को नहीं किया सार्वजनिक

नियन्त्रक जेल से बाहर आने के बाद अब तक लोकनाथ को उसका फोन नहीं दिया गया है, लेकिन फेसबुक के माध्यम से परिचय होने की बात सामने आ रही है। यही बड़ा सवाल है। आरोपी लोकनाथ पूर्व में नलवा प्लांट में सुपरवाइजर के रूप में नौकरी करता था, लेकिन २५ केस में जेल जाने के बाद उसे निकाल दिया गया था और अब वह अपने घर पर ही था। फिर से नौकरी की तलाश करने के साथ ही चरित्र प्रमाण पत्र बनवाने के लिए चक्कर काट रहा था। मृतिका के सहकर्मी अधिवक्ताओं का कहना है कि मामले में अब भी कई महत्वपूर्ण पहलुओं पर स्पष्ट जानकारी सामने नहीं आई है। मोबाइल कॉल डिटेल, दोनों के बीच सांके का रिकॉर्ड, घटनास्थल तक पहुंचने की परिस्थितियां और समाविष्ट अन्य ङ्गल पर जांच को लेकर सवाल खल हुए हैं।

हमलावर की आशंका जताई जा रही है। इस घटना की जानकारी मिलते ही आसपास के ग्रामीण बड़ी संख्या में मौके पर पहुंच गए। घटना को लेकर लोगों में भय और आक्रोश का माहौल देखा गया। गंभीर रूप से घायल बच्ची को तत्काल उपचार के लिए अस्पताल भेजा गया हैए जहां उसकी हालत नाजुक बताई जा रही है। इधर इसकी सूचना मिलते ही धरमजयगढ़ पुलिस मौके पर पहुंची और घटनास्थल का बारीकी से निरीक्षण किया। पुलिस ने आसपास के लोगों से पूछताछ शुरू कर दी है और मामले के हर पहलू की जांच की जा रही है। फिलहाल घटना के कारणों का खुलासा नहीं हो पाया हैए लेकिन पुलिस इसे गंभीरता से लेते हुए जांच में जुटी हुई है।

online Booking:- www.tripuryatra.com

Individual & Group Tour
Honeymoon Tours
School Collage Tour

30 जुलाई, 13 अगस्त, 03 सितम्बर, 01 अक्टूबर, 19 नवंबर, 17 दिसंबर 2026 (10 दिन)
सुविधा ज्यादा सबसे कम राशि पर

नेपाल विदेश यात्रा
लुंबिनी(भगवान बुद्ध का जन्म स्थान), काठमांडू (बृद्धा नीलकंठ, बुद्ध स्तूप)
माँ मनोकामना देवी, पशुपतिनाथ ,जनकपुर (सीता मैया का जन्म स्थान), पोखरा (गुप्तेश्वर महादेव,डिेव फॉल विंध्यवासिनी मंदिर, फेवालेक),

राशि-स्त्रीपर 15,500/- , 3 स्त्री 25,500/- , 2 स्त्री 28,500/- 4+ 6 GST!

Since-2007

श्री त्रिपुर तीर्थ यात्रा सेवा समिति

RAIPUR D 36 Sector 4 Kamal Vihar, KORBA- Shop No. 361,362,363 S.S. Plaza, Power House Road
संपर्क करें:- 7354-411411

समस्त रोगों का आयुर्वेदिक प्रदति द्वारा इलाज

- ♦ हृद्दी एवं जोड़ी का दर्द ♦ नसों का रोग
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (डायाबिटीज) ♦ नेत्र रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थमा ♦ मोटापा ♦ मांसपेशी का रोग
- ♦ मल द्वार रोग विदेशज

भारत के सर्वप्रथम आयुर्वेदिक अतिरिक्त निजी एवं अनेक अतिरिक्त के अतिरिक्त आयुर्वेद के उपचार उपचार प्रणाली (MEDICAL REIMBURSEMENTS) द्वारा क.ग.ग. शासन से मान्यता प्राप्त